

РЕШЕНИЕ

КАРАР

16.08.2022 ел

№ 7

Макаровка авыл жирлеген Советының 2018 елның 19 декабрдә кабул ителгән 28 номерлы карары белән расланган Татарстан Республикасы Түбән Кама муниципаль районы Макаровка авыл жирлеген территориясен төзекләндерү кагыйдәләренә үзгәрешләр кертү турында

«Россия Федерациясендә жирле үзидарә оештыруның гомуми принциплары турында» 2003 елның 6 октябрдәгә 131-ФЗ номерлы Федераль законның 45.1 статьясы, Татарстан Республикасы Түбән Кама муниципаль районы Макаровка авыл жирлеген Уставы нигезендә, Макаровка авыл жирлеген Советы карар бирә:

1. Макаровка авыл жирлеген Советының 2018 елның 19 декабрдә кабул ителгән 28 номерлы карары белән расланган Татарстан Республикасы Түбән Кама муниципаль районы Макаровка авыл жирлеген территориясен төзекләндерү кагыйдәләренә түбәндәгә үзгәрешләр кертәргә:

1.1. 2 статьяны түбәндәгә эчтәлекле 2.30, 2.31 пунктлар белән тулыландырырга:
«2.30. Авыл хужалыгы хайваннары - терлекчелек һәм башка авыл хужалыгы продукциясе житештерү өчен кулланыла торган терлекләр, кыйммәтле мехлы жәнлекләр, йорт куяннары, кош-корт, умарта кортлары.

2.31. Йорт биләү - торак йорт (торак йортның бер өлеше) һәм аның янәшәсендәгә һәм (яисә) торак йорт (торак йортның бер өлеше) белән гомуми жир кишәрлегендә аерым торучы ишегалды корылмалары (гараж, мунча (сауна, бассейн), теплица (кышкы бакча), авыл хужалыгы хайваннарын тоту өчен урыннар, башка объектлар).».

1.2. 5 статьяның 7 пунктында «автомобиль юллары милекчеләре тарафыннан» сүзләреннән соң «, жир кишәрлекләре милекчеләре яисә жир кишәрлекләре территорияләре беркетелгән затлар тарафыннан» сүзләрен өстәргә.

1.3. 3 бүлекнең 15 статьясын түбәндәгә редакциядә баян итәргә:

«15 статья. Шәхси торак йортларны, шул исәптән сезонлы һәм вакытлыча яшәү өчен файдаланыла торган йортларны карап тоту һәм территорияне төзекләндерү.

Йорт биләү милекчеләре, шул исәптән сезонлы һәм вакытлыча яшәү өчен файдаланыла торган, шулай ук йортта фактта яшәүче затлар, бурычлы:

1) торак йорт фасадларының, киртәләрнең (коймаларның), шулай ук йорт чикләрендәге башка каралтыларның һәм корылмаларның тиешле торышын тәмин итәргә, үз вакытында аларны тәртиптә тоту торган ремонт ясарга кирәк;

2) торак йортта номер билгесе булдырырга һәм аны төзек хәлдә тотарга;

3) йорт яны территориясен тәртиптә тотарга һәм территориянең тиешле санитар торышын тәмин итәргә;

4) су агып китсен өчен канаулар һәм торбаларны чистартырга, язгы чорда кар суы агу юлын тәмин итәргә;

5) йорт яны территориясеннән чистартылган карны бер урынга жыйганда, транспорт үтү, инженерлык коммуникацияләренә һәм алардагы корылмаларга керү, жәяүлеләр узу мөмкинлеген һәм яшел утыртмалар сакланышын тәмин итәргә;

6) сүтелгән (төзек булмаган) транспорт чарасын йорт яны территориясеннән тыш саклауга юл куймаска;

7) автомобильләренә ремонтлау яки юу, май яки техник сыеклыктар алмаштыруны йорт яны территориясеннән тыш башкаруга юл куймаска;

8) жир һәм төзелеш эшләре башкарганда, юлның машиналар йөрү өлешен капламаска;

9) инженерлык коммуникацияләре коеларын һәм яңгыр сулары траншеяларын чүпләмәскә;

10) жирлекнең жирле үзидарә органнары белән төзелеш материалларын һәм эшләнмәләренә йорт территориясә читендә урнаштыру срогын килештерергә.».

1.4. 3 бүлеккә түбәндәге эчтәлекле 17.1 статья өстәргә:

«17.1 статья Авыл хужалыгы хайваннарын карап тоту

1. Авыл хужалыгы хайваннары белән эш итү өлкәсендәге мөнәсәбәтләр «Хайваннар белән җаваплы эш итү һәм Россия Федерациясенә аерым закон актларына үзгәрешләр кертү турында» 2018 елның 27 декабрендәге 498-ФЗ номерлы Федераль закон, башка федераль законнар һәм Россия Федерациясенә башка норматив хокукый актлары, шулай ук алар нигезендә кабул ителә торган Татарстан Республикасының законнары һәм башка норматив хокукый актлары, әлеге Кагыйдәләр белән җайга салына.

2. Йорт хайваннарын тотканда аларның хужаларына хайваннарны карап тотуга карата гомуми таләпләрне, шулай ук тирә-юньдәге затларның хокукларын һәм законлы мәнфәгатьләрен үтәргә кирәк. Авыл хужалыгы хайваннары китергән зыян өчен аларның хужалары Россия Федерациясенә гамәлдәге законнарында билгеләнгән тәртиптә җаваплы.

3. Авыл жирлегендә яшәүчеләр тарафыннан авыл хужалыгы хайваннарын тоту милек хокукында алар карамагындагы территория чикләрендә яки йорт яны кишәрлекләре белән йорт биләүгә әйбергә иялек хокукында рөхсәт ителә.

Терлек азыгын, тиресне һәм компостны бер урынга жыю авыл хужалыгы хайваннары хужаларына янгынга каршы, санитар һәм ветеринария таләпләрен мәжбүри үтәү белән йорт яны кишәрлеге территориясендә генә рөхсәт ителә.

4. Жирлектә авыл хужалыгы хайваннарын йорт һәм йорт яны кишәрлеге

чикләрәннән тыш көтүлектә йөртү, торак пункттан читтә, җаваплы зат (көтүче) күзәтүе астында, бары тик шушы максатларда билгеләнгән урыннарда гына алып барыла. Торак пункт территориясендә һәм аннан читтә авыл хужалыгы хайваннарын контрольсез көтүлектә йөртү тыела. Газоннарда, скверларда, паркларда, балалар өчен уен һәм спорт мәйданчыкларында авыл хужалыгы хайваннарын көтүлектә йөртергә ярамый.

Авыл хужалыгы хайваннары чөчүлекләрне, кибәннәрне, авыл хужалыгы культуралары уңышын, яшел утыртмаларны бозган һәм/яки юк иткән өчен авыл хужалыгы хайваннары хужалары административ җаваплылыкка тартыла.

5. Авыл хужалыгы хайваннарын, мөмкин кадәр юлның уң ягына якынак юнәлтәп, юллар буйлап бер урыннан икенчесенә күчерү бары тик тәүлекнең якты вакытында гына рөхсәт ителә. Таш түшәлмәгән юллар һәм сукмаклар аша куып алып бару мөмкинлеге булганда, аларны асфальт өслекле юлдан алып бару тыела.

6. Авыл хужалыгы хайваннарын балконнарда, лоджияләрдә, күпфатирлы торак йортларның гомуми кулланылыштагы урыннарында (чиктәш фатирларның коридорларында, баскыч урнашкан җирдә, чарлакларда, подвалларда һәм башка ярдәмче урыннарда) даими тоту рөхсәт ителми.

7. Суда йөзүче кошларны ачык һавада йөртү табигый сулыкларда яки йорт яны кишәрлеге чикләрендә ясалма төзелгән буаларда йөртү рөхсәт ителә. Йорт яны кишәрлегеннән читтә ясалма буалар, киртә абзарлар булдыру тыела.

8. Суда йөзүче кошларны табигый сулыкларга кадәр куып алып бару һәм кире алып кайту аның хужасы яки хужа билгеләгән җаваплы зат күзәтүе астында гамәлгә ашырыла.».



А.Н. Кудряшов